

IL-QIMA LEJN SAN NIKOLA F'MALTA U GHAWDEX

Fiz-żminijiet l-imghoddija meta n-nies kienu ighixu fl-irziezet jew fi kmamar qalb l-eghlieqi, kienu bla għadd dawk il-kmamar żgħar li kienu jservu bhala Knisja, u kienu jiddedikawhom lil xi qaddis partikulari. Fil-Vista Pastoral li Mons. Pietru Duzzina kien għamel fis-Sigġiewi fl-1575, insibu li kien hawn 46 knisja, 6 minnhom kienu ddedikati lil San Nikola ta' Bari. Wahda minnhom kienet il-Knisja l-Qadima, kif insejthulha llum.

Fil-Vista Pastoral ta' l-Isqof Buenos li kien għamel fis-Sigġiewi, nhar il-11 ta' Diċembru 1667, fl-Atti ta' l-Inventarju kien ingħata tagħrif ta' dak kollu li kien sab, fosthom kien semma l-vara bix-xbiha ta' San Nikola, bis-suttana tiegħu, pavanozza, stola, amittu, ċinglu, bil-mitra tal-lama bajda, imdawra b'gallun tad-deheb bil-bizzilla tad-deheb fil-pendenti tagħha u b'ċurkett (1). Dak iż-żmien din l-istatwa kienet tohroġ fil-purċissjoni, Din l-istatwa llum tinsab fis-Sagr-ristija. Din l-istatwa fiha preġju kbir. Wara l-Knejjes parrokkjali tal-Birgu, l-Isla, u Bormla, li kellhom l-istatwa proċessjonali tagħhom, jiġifieri li johorġu l-Istatwa bil-purċissjoni, kienet tiġi din l-Istatwa ta' San Nikola tas-Sigġiewi. Minn dan kollu jidher ċar, li għal aktar minn 300 sena, ilha tohroġ il-purċissjoni ta' San Nikola ta' Bari (2).

Minn ktieb li kien instab fl-1912, għand l-Avukat Caruana Mamo fl-Imdina, insibu li fid-9 ta' Frar 1740, li dak iż-żmien kien Kap-pillan Dun Salv Tabone, u li kien ukol kon-visitatur ta' Mons. Alpheran, kien talbu għan-nom tal-poplu kollu tas-Sigġiewi, biex jaqil-għu l-grazzja li jkollhom l-Uffizzju u l-Qud-diesa Proprja ta' San Nikola kif issir f'Bari.

Ma sibniex dokumenti li juru jekk il-graz-zja ġietx aċċettata dak iż-żmien, imma li hu żgur hu li llum l-Uffizzju proprju tiegħu, flimkien mal-Quddiesa bil-Prefazju Proprju jngħad illum **kif issir f'Bari (3)**.

Din li ġejja hija l-lista ta' dawk il-Knejjes li kienu ddedikati lil San Nikola fi żmien il-Vista Pastoral ta' Mons. Duzzina (4).

L-Imdina: 2; Il-Belt Valletta: 1; Mosta :1;

H'Attard: 2; Tarxien: 1; Hal Kirkop: 1; Zab-bar: 1; Sigġiewi: 6; Rabat: 5; Hal Gharghur: 1; Mellieħa: 1; Gudja:1; Hal Luqa: 3; Hal Qormi: 1; Żurrieq: 1; Żebbuġ: 2.

Hal Mapin li kien raħal żgħir bejn il-Qrendi u ż-Żurrieq kellu wkoll il-Knisja dde-dikata lil San Nikola.

Minn dawn il-31 Knisja, 10 minnhom kie-nu ġew ipprofonati, għax jew ma kienux jie-hdu hsiebhom sewwa jew inkella kienu sa jiġ-garrfu.

Knejjes ta' San Nikola f'Għawdex fi żmien il-Vista Pastoral ta' l-istess Mons. Duzzina

Fil-Kastell, ir-Rabat (Victoria) mat-triq ta' l-Għarb, mat-Triq tad-Dwejra.

Id-devozzjoni lejn San Nikola kienet mhux biss f'dawn il-Knejjes li semmejna, im-ma wkoll billi marru jsemmu toroq iddedi-kati lilu. Dawn huma f'Bormla, il-Belt Vallet-ta, Wied il-Għajn, il-Qrendi, is-Sigġiewi. Kwa-zi f'kull Belt jew raħal wiehed għandu jilta-qa' ma' xi niċċa bix-xbieha ta' San Nikola ta' Bari.

Tagħrif qasir fuq dawk il-Knejjes ta' San Nikola li għadhom jeżistu (5)

1. IL-KNISJA TA' SAN NIKLAW

Din il-Knisja fl-antik kienu jghidulha "Tal-Merħla", għax dak iż-żmien kien hemm min kellu 100 naghġa. L-ewwel knisja li kien hemm kienet tat-12-il seklu, fir-raħal antik imsemmi Hal Niklusi.

(Ikompli f'paġna 21)

IL-QIMA LEJN SAN NIKOLA

(*Ikompili minn paġna 17*)

Il-Knisja li hemm illum hija akbar, għet mibnija fis-sena 1580 mill-Patrijiet Benedettini ta' Katanja fir-raba' mħolli lilhom minn nobbli Sinjura Isolda de Landolini mart di Lanza minn Babrini tal-belt ta' Noto fi Sqallija. Din in-nobbli sinjura fit-Testment tagħha għand in-Nutar Bartilmew Guasto fis-17 ta' Gunju 1362, halliet bħala werrieta l-Patrijiet Benedettini ta' Katanja, billi kienet obligathom li għandhom iżommu 6 patrijiet. Dawn il-Patrijiet ma ġew qatt. L-Isqof Illarju Corradu kien bidel dan it-testment, billi flokhom sejjah il-Patrijiet tal-Monasteru ta' San Nikola de Arena ta' Katanja kif jinsab fl-Atti tan-Nutar Giovanni de Casaretta fil-11 ta' Ottubru 1364.

Fis-sena 1832, dan it-territorju ġie marbut mal-mensa ta' l-Isqof bid-digriet ta' Mons. Caruana u ha hsieb il-pizijiet kollha li jinsabu f'dan it-testment. F'din il-Knisja jinsab artal wiehed. Fiha sagristija kbira. Il-kwadru huwa ta' pittura griega. Ighidu li f'dak il-bini viċin il-Knisja kien imur għall-mistrieħ l-Isqof Illarju Corradu. Sa 40 sena ilu f'din il-Knisja fil-Ħdud u l-festi kmandati kien isir il-quddies. Kien iqaddes Dun Ġużepp Camilleri. Madwar 3 snin ilu kienu reġġhu bdew jagħmlu xi quddies, imma ma komplewx.

IL-MESSAĠĠ TA' L-ARĊIPRIET

(*Ikompili minn paġna 13*)

Jew ha interess biex jinxtegħlu t-toroq, għax biex ikollna Festa tajba rridu nkunu hdimna matul is-sena.

Inhegġgħkom b'mod speċjali biex tgawdu l-Festa shiħa, jiġifieri nibdew mill-funzjonijiet tal-Knisja u nkomplu bil-ferħ tal-Baned, ta' l-armor u tal-Logħob tan-Nar. Inhegġeġ biex niċċelebraw il-Festa bi spirtu ta' mħabbha, billi nevitaw kull esaġerazzjoni u kull sens ta' pika. B'hekk ikollna Festa Ta'ba, Festa sabiħa, u Festa li tixirqilna bħala Siġġwin.

SAN NIKOLA JBERIKNA.

*Kan. Dun Lawrenz Mifsud,
Arċipriet.*

2. IL-KNISJA TA' SAN NIKOLA FL-IMDINA

Din il-Knisja hija wisq antika, tinsab qrib il-mina ta' l-għarreġin. Din għet imwaqqfa qrib is-sena 1550. Imma fis-sena 1692 reġġet inbniet fuq id-disinn ta' Lorenzo Gafa, bil-flus ta' Bartilmew Vella minn Ħaż-Zebbuġ, missier Dun Lawrenz li kellu l-benefiċċju ta' din il-Knisja. Din il-Knisja fiha artal wiehed, hija sabiħa u kbira. Il-Kapitlu tal-Katidral flimkien mar-religjużi kollha fl-aħħar ġurnata tar-roġazzjonijiet kienu jmorru jitolbu hemm. Fi żmien il-Kan. Bonnici li kien Kapillan H'Attard kien jagħmel fiha x-xahar ta' Mejju ddedikat lill-Madonna "Nostra Signora del Sacro Cuore."

F'harga oħra nkomplu nitkellmu fuq "Il-Knejjes ta' San Nikola" fir-Rabat, dik f'Rikazli, fiż-Zejtun, f'Hal Kirkop, Hal Għargħur u Ħaż-Zabbar.

Noti:

- 1-2 L-Istatwa Proċessjonali l-qadima ta' San Nikola fis-Siġġiewi. Siġġiewi Album Nru. 3 — Diċembru 1977 ta' Mons. Profs Kan. Vincenz Borg D.D., H. E. D. Arch., Ch. L. Professur tal-Istorja Ekkleżjastika.
- 3 Mill-Ktieb "Il-Ħajja ta' San Nikola ta' Bari" is-sitt ktieb; paġna 36, miktuba mill-Kan. Vincenz Vella.
- 4-5 Vella, op.cit. paġna 29-34. Zieda ta' tagħrif li ma kienx miktub fil-Ktieb imsemmi.

JOSEPH SCHEMBRI.

**F. CORDINA
& SONS LTD.**

**IMPORTERS OF STEEL
AND
ALUMINIUM PROFILES**

9-10, Flagstone Wharf

Marsa - Malta

Tel: 22254

Cannon Rd., Qormi - Malta

Tel: 491996

IL-QIMA LEJN SAN NIKOLA F'MALTA U GHAWDEX

(ikompli mill-*harga ta' Ġunju 1985*)

3. IL-KNISJA TA' SAN NIKOLA FIR-RABAT

Din il-Knisja hija taht it-titlu tat-Twelid tal-Bambin u ta' San Nikola, msejha tad-Dejr (tad-dar) li tfigger tal-Kunvent, għaliex iġhidu li fl-antik kien hemm il-Kunvent tal-Benedittini. Din reġgħet għet mibnija bil-flus ta' Girgor Xerri għal habta ta' nofs is-seklu 16. Il-Barunissa Imperja Xerri, għamlet il-benefiċċju fil-31 ta' Marzu 1626. Halliet in-nomni f'idejn id-Dumnikani u l-Frangiskani tal-Minuri Konventwali. Illum din il-Knisja hija magħrufa minn kulhadd bħala "Il-Knisja ta' Xerri".

4. IL KNISJA TA' SAN NIKOLA FIR-RABAT

Din il-Knisja qiegħda qrib il-Buskett f'post magħruf bħala "Ġnien il-Far". Fil-viżta pastorali li Mons. Duzzina kien għamel ir-Rabat fl-1575, insibu li kienu żewġ knejjes, jinfdu ma' xulxin. Waħda kienet iddedikata lil San Nikola u l-oħra lil Santa Luċija. Agostinu Agius fl-1900 reġa bena l-Knisja f'tit akbar, peress li kienu żewġ knejjes. Illum din il-Knisja hija magħrufa minn kulhadd bħala l-Knisja ta' San Nikola u ta' Santa Luċija.

Il-kleru tal-Parroċċa ta' San Pawl lejlet il-festa ta' San Nikola 5 ta' Diċembru kien imur jagħmel il-għasar. Kull nhar ta' Hadd qiegħed isir il-Quddies mill-patrijiet ta' Santu Wstin.

5. IL-KNISJA TA' SAN NIKOLA FIR-RIKAŻLI (BIRGU)

Din il-Knisja fil-fortizza tar-Rikażli għet mibnija bil-flus tal-Kom. Gio Francesco Ricasoli. Iddedikaha lil San Nikola ta' Bari, ad unur ta' l-isem tal-Gran Mastru Nikola Cottoner. Dan kien ha pjaċir hafna, li ma-

lajr sejjahlu f'nofs il-Kunsill tiegħu, irrin-grazzjah għan-nom ta' l-Ordni kollu, tah l-unuri kollha sabiex f'din il-fortizza jinżammu l-armi u ssir lapida biex tfakkar dejjem u lil kulhadd fuq din l-opra hekk gentili.

F'din il-Knisja jinsabu hames altari. Fil-festa prinċipali ta' San Nikola 6 ta' Diċembru, il-Kapitlu u l-Kleru tal-Knisja Matrċi tal-Birgu kien imur jagħmel il-tunzjoni. Il-Gran Mastru Nikola Cottoner kien għamel bi flusu l-inkwadru, dan kien tpitter minn Mattia Preti. Ilum il-gurnata dan l-inkwadru m'għadux hemm, u din il-Knisja tinsab herba kbira.

6. IL-KNISJA TA' SAN NIKOLA FIZ-ŻEJTUN

Din il-Knisja tinsab fil-limiti taż-Żejtun fil-kampanja u hija wisq antika. Gio Frangisk Gauci kellu devozzjoni kbira lejn San Nikola, u meta kienet waslet fl-istat li taqa', haseb biex jerga' jibniha minn flusu, dan kien fis-sena 1620 u żammha taht idejh u għadha sal-lum għustapronat. Fiha altar wiehed; il-kwadru prinċipali huwa ta' San Nikola, pittura sabiħa immens.

7. IL-KNISJA TA' SAN NIKOLA F'HAL KIRKOP

Fuq l-ewwel Knisja li nbriet lil dan il-qaddis San Nikola ta' Bari f'Hal Kirkop, ma nistgħux ngħidu x'sena kienet sewwa, aktarx li għal habta ta' l-1460. Dun Nikola Mangion li kien qassis f'dawk l-inħawi reġa' bena din il-Knisja fl-1658. Kien devot hafna lejn San Nikola l-qaddis ta' l-isem tiegħu. Din il Knisja fiha altar wiehed, u jin-sabu midfuna fiha bosta nies li mietu bil-pesta fl-1592. Ma' din il-Knisja hemm ċimiterju li għadhom jidfnu go fih.

Aqleb

8. IL-KNISJA TA' SAN NIKOLA F'HAL GħARGHUR

Din il-Knisja tinsab fit-triq tan-Naxxar ftit bogħod mill-parroċċa. L-ewwel fundazzjoni tagħha kienet fis-seklu 15. Kienet ġiet profonata minn Mons. Duzzina fl-1575. Mitt sena wara, fl-1675 reġġet ġiet mibnija, skond ma' jidher fil-Vista Pastoral ta' Molina. Il-kwadru prinċipali ġie mpitter minn Gaspru Formica. Illum ġo din il-Knisja jinżammu l-Vari tal-Ġimgħa l-Kbira.

9. IL-KNISJA TA' SAN NIKOLA F'HAZ-ZABBAR

Din il-Knisja hija msejħa San Nikola taż-Zonqor. Ġiet mibnija mill-poplu għad-devozzjoni li kellu lejn dan il-qaddis Tawmaturgu għall-grazzji kbar li kien jaqla' minn għandu madwar is-seklu 16. Fil-25 ta' Marzu 1679 kienet ġiet profanata minn Mons. Molina. Imma ma damitx wisq magħluqa għaliex malajr qam il-poplu u dan irrangħa mill-aħjar li seta', allura l-Isqof reġa' fe-tagħha.

Dawn huma d-disa' Knejjes li għadhom jeżistu llum il-ġurnata. Jinsabu mxerrdin ma' Malta kollha. Minn dan kollu li rajna, jidher ċar kemm missirijietna kienu devoti lejn San Nikola, għalhekk tkun haġa sabiħa hafna illi aħna s-Siggiwin, nippruwaw li nimitaw lil San Nikola mill-aħjar li nistgħu. Nimitaw lil San Nikola f'dawk il-virtujiet sbieħ speċjalment l-imħabba lejn il-proxxmu. Nitolbuh biex jieħu ħsieb it-tfal u ż-żgħażaġħ ta' Malta u Għawdex, speċjalment din is-sena li hija ddedikata liż-żgħażaġħ, biex huma jitilgħu rġiel u nisa tajbin u jibqgħu hekk sal mewt.

Tips għall-Genituri

Bħala ġenituri irridu ngħallmu lill-uliedna kif dawn għandhom jobdu l-ordnijiet li aħna nagħtuhom. Dan huwa mportantissmu għall-ulied. L-aħjar mezz biex uliedek jid-

raw jisimgħu minnek hu li tgħallimhom kif għandhom jagħmlu dan. Dawn huma xi ftit tips:-

1. Meta tkun qed tqabbad lill-uliedek jagħmlu xi haġa, dejjem kellimhom bil-mod u bi kliem ċar. Qatt bir-rabja imma dejjem bil-hlewwa. Kellimhom mhux biss b'ilsienek imma wkoll b'għajnejk. Hares lejhom meta tqun qed titkellem mhux band'oħra.

2. Għid imbagħad lit-tifel jew lit-tifla jirrepeti hu dak li tkun għadek kif għidt. B'hekk inti tinduna jekk fehemx jew le dak li hu mistenni minnu.

3. Jekk ma jismax minnek u jagħmel xi haġa oħra, erga' bil-kalma fehm u x'inhu mistenni minnu u x'għamel hażin.

4. Meta jobdi u jisma' minnek, ikkumplimentah u fahħru tat-tajjeb li jkun għamel.

Dan il-proċess hu diffiċli u jitlob hafna paċenzja, imma jekk nimxu fuqu, żgur li jkollna rizultati tajbin fit-trobbija ta' uliedna.

"L-imħabba shiħa tkeċċi 'l barra l-biża'" jgħidilna San Gwann fl-ewwel ittra tiegħu. L-imħabba shiħa — l-imħabba li hi matura u vera — għandha qawwa kbira biex tkeċċi l-biża' minn ġo fina. L-imħabba tal-ġenituri lejn uliedhom għandha tghin biex teħlishom minn hafna biżgħat: biża' mill-klieb, mid-dlam, minn postijiet fil-ġholi, mill-ewwel għawma tagħhom fil-fond, ukoll mill-biża' ta' x'jaħsbu fuqhom shabhom. Dawk il-ġenituri li tassew ihobbu lil uliedhom għandhom jagħrfu u jindunaw liema huma dawk l-affarijiet li uliedhom qed jibzġghu minnhom, u jghinuhom jirbħu dak il-biża'.

It-tfal żgħar hafna drabi jibzġghu mid-dlam, mir-raqħad u s-sajjetti, minn klieb kbar, eċċ. Meta jibdew jikbru jibdew jibzġghu mill-futur, jew li shabhom mhux ser jaċcettawhom. F'sitwazzjonijiet bħal dawn hafna ġenituri kull ma jagħmlu hu li jgħidu lill-uliedhom: "U toqgħodx tibza', qisek vavu" Din hi attitudni hażina u m'għandix tkun. Li għandna nagħmlu hu li bl-imħabba u l-hlewwa kollha ngħinuhom jirbħu dak il-biża'.